

**Dubban Iyalan Nijeriya Za Su Amfana da Wannan Shirin na Amirk Na Kwanan Nan
Sokoto | September 25, 2014**



Mu'kaddashiyar Babbar Jami'ar Harkokin Jakadancin Kasar Amirkna dake Birnin Abuja, Maria Brewer ce ke jawabi, a wajen Kaddamar da Tallafa wa Iyalai Game da Inganta Abin Masarufi (SHARE), a garin Sokoto.



Ranar 25 ga watan Satumba, Mu'kaddashiyar Babbar Jami'ar Harkokin Jakadancin Kasar Amirkna, dake Birnin Abuja, Maria Brewer, ta Kaddamar da Shirin Tallafa wa Iyalai, Game da Inganta Abin Masarufi, (SHARE), a wani biki da aka yi a Jihar Sokoto. Shirin na SHARE, na bukatar inganta bunkasar tattalin arziki da kuma kara yawan abin masarufin da ake samu, na iyalai har dubu 42, a jihohin Sokoto da Kebbi, da kuma Babban Birnin Taraya.

An ɓullo da shirin ne, na SHARE, da nufin kara yabanyar amfanin nomu, da dàukaka abin masarufi da kuma wadata, da rage zafin talauci da bunƙasa cin abinci mai gina jiki, ga al'umma da dama, domin amfanin mata da kananana yara. Har ila yau, shirin zai wadata al'umma da basirar tsundumawa cikin harkokin tattalin arzikin karkara, da kuma 'yantar da su daga talauci da ciwon tamowa.

A wajen bikin, uwargida Brewer ta ce, "Nasarar amfanin nomu ta wucc ta gida. Nasarar manomi kuma ita ce kashin bayan duk wata al'umma, da kasa, da nahiyar da kuma duniya." Ta lura cewa, kashi 60 cikin 100, na kasar nomu, a duniyar nan, dake Afrika, na da gagarumar damar da za ta iya ciyar da dubban miliyoyi, a fafin duniya.

Ta hannun Shirin Ciyan Magada, na Shugaba Obama, Kasar Amirkna taimaka wa jama'ar Nijeriya, ga inganta hanyoyin harkokin nomansu, da wadata su da kariya ga zaizayar kasa, da kuma hada kan kananana manoma, a kasuwanni. Shirin na SHARE, da za a yi, a cikin shekaru biyar, zai cinye dolar Amirkna miliyan 20, wajen aiwatar da kungiyoyin Bayar da Agaji na Darikar Katolika, ta Nijeriya, da Rundun Tausayawa, da Asusun Caritas na Darikar Katolika, na Nijeriya, da kuma Babbar Kungiyar Mata, Musulmai ta Nijeriya.